

मोक्ष



REF3K-0009103

REFBK-0009103

११५
स. प्र. सं. ठाणं

विषय मोक्ष
सं. नं. १३७५

सौ. विजया शेवडे

म. भा. गोडबोले

मराठी ग्रंथ संस्था ठा. काठमांडू


अनुक्रम २९०३७ वि:

क्रमांक १३७५ नों: दि. २५/५/५७

मोहक

मराठी ग्रंथ संग्रहालय, ठाणे, स्वयंप्रसन्न.
अनुक्रम २९३५... वि. काव्य
क्रमांक ... १३७५... नों. दि. २५/५/६०

कसबित्री :
सौ. विजया शिवडे




मूल्य १-८-०

प्रकाशक :

द. रा. शेवडे M. A. B. F.

भद्र, अहमदाबाद.

सर्वे हक लेखिकेच्या स्वाधीन



मुद्रक :

अरविंद भगवंत पाळकर
जागृति छापखाना, रावपुरा, बडोदे

दोन शब्द

‘मोहळ’ ह्या काव्यसंग्रहातील कवितांपैकी निम्याहून अधिक कविता पूर्वीच महाराष्ट्रातील त्याचप्रमाणे बृहन्महाराष्ट्रांतील निरनिराळ्या मासिकांतून प्रसिद्ध झालेल्या आहेत. ह्या संग्रहांतील सर्व कवितांचा जन्मकाळ इ. स. १९४६ ते इ. स. १९५६ च्या दरम्यानचा आहे.

माझी पहिली कविता १९४६ च्या ‘समाजपत्रिके’ च्या दिवाळी अंकांत छापून आली. त्यावेळीं कै. नामदार दादासाहेब मावळकरांनी दिल्लीहून मुद्दाम अभिनंदनाचें पत्र पाठवून मला प्रोत्साहन दिलें. पुढेही अनेक वेळां माझ्या साहित्याबद्दल आपुलकीनें बोलून माझा उत्साह वाढविणाऱ्या कै. नामदार दादासाहेबांची मी सदैव ऋणी आहे.

यानंतर आभार मानले पाहिजेत संपादक मंडळीचे. निरनिराळ्या मासिकांकडून मी पाठविलेल्या कविता साभार परत येत; तेव्हां प्रथम मला दुःख होई व नंतर आपले कांहीतरी चुकत असलें पाहिजे, असें वाटे. पण काय तें मात्र नक्की कळेना. कै. रा. अण्णा देवधरांनी ‘तुमची कविता किनारा नसलेल्या नदीसारखी एका ओळीत वाहते, तर एका ओळीत आटते’ अशी मला धोक्याची सूचना देऊन वेळींच माझी चूक मला दाखवून दिली म्हणून संपादकांप्रमाणे मी त्यांचीही फार आभारी आहे.

पितृतुल्य श्री. रा. रा. के. रा. पुरोहितांनी मला माझ्या कवितांच्या बाबतींत अनेक वेळां जी मदत केली, त्याबद्दल त्यांचे आभार मानवे तेवढे थोडेच आहेत.

काव्याच्या बाबतींत मी सर्वांत जास्त त्रास जर कुणाला दिला

असेल तर तो ती. दादा आठवल्यांना. (प्राध्यापक रा. व. आठवले) स्वतःचे अनेक व्यासंग सांभाळून दादांनी आपला अमूल्य वेळ माझ्यासाठी खर्च केला असल्यामुळे त्यांचे आभार कोणत्या शब्दांत मानावे हेंच मला कळेनासे झाले आहे.

श्री. रा. रा. आचार्य प्र. के. अत्रे यांना 'मोहळा' साठी प्रस्तावना लिहिण्याची विनंती करतांच त्यांनी ती लिहून देण्याचे लगेच कबूल केले, त्यांच्या ह्या सहकार्याबद्दल मी त्यांची फार फार आभारी आहे.

चित्रकार श्री. म. भा. गोडबोले गुरुजी व 'जागृति प्रिंटिंग प्रेस'चे मालक श्री. अरविंद पाळेकर ह्या दोघांनी वेळेवर मनासारखे काम करून दिल्याबद्दल ह्या दोघांचेही मी आभार मानते.

कुवळेकरांच्या घराण्याला काव्याची ईश्वरदत्त देणगी लाभलेली आहे. माझ्या वडिलांच्या आत्याला अक्षर ओळख सुद्धा नव्हती. पण, राजापूर तालुक्यांत कवयित्री कांतीकाकू ह्याच नांवाने ती प्रसिद्ध होती.

पुढच्या पिढींत ह्या देणगीचा वांटा माझे वडील कै. ती. भाऊ ह्यांच्याकडे आला. लहान वयांतच संसाराचे जोखड मानेवर बसल्यामुळे प्रसिद्ध कवि होण्याचे त्यांचे स्वप्न साकार होऊ शकले नाही. शिक्षकी पेशामुळे मिळणाऱ्या तुटपुंज्या पगारांतूनच त्यांनी स्वतःच्या कवितांचा 'काव्यानंद लहरी' नांवाचा छोटोसा काव्यसंग्रह 'कवि कुवलय' ह्या नांवाने प्रसिद्ध केलेला आहे.

चाळू पिढींत ह्या देणगीचा जो अल्पस्वल्प वांटा माझ्याकडे आला आहे, त्याचे वरेंचसे श्रेय माझ्या ती. ताईलाच द्यावे लागेल.

माझे बालपण ती. भाऊंच्या जवळ मुंबईत संपले, तर तारुण्याची सुरुवात मुंबईतच ती. सौ. आल्याच्या घरी झाली. तिच्या घरचे माझे दिवस फार लाडांत व सुखांत गेले; पण जेवायला पंचपक्वान्ने असलीं तरी मला कोंकणांतील ती. आईच्या हातच्या लोव्हातल्या भाजीची व कुळथाच्या पिठल्याची उणीव भासायची. सर्व सुख-सोयींनीं सज्ज असलेल्या 'श्री समर्थसदनां'तून तळमळणारे मन 'वनगुळ' च्या डोंगर पन्ह्याकडे झेंप टाकायचें आणि मग मी सर्वांचा डोळा चुकवून गच्ची गांठायची. गर्बावरून विशाल समुद्राचें व मलबार हिल्सचे दर्शन होतांच मनाचा बांध फोडून हुंदके बाहेर येऊं लागत; अशा वेळीं माझी ताई मोठमोठ्या कवींचे काव्य संग्रह हातांत घेऊन चोरपावलांनीं वर येई व आपल्या रसाळ वाणीनें निरनिराळ्या कविता मला वाचून दाखवी आणि त्यांचें रसग्रहणही करायला शिकवी.

ह्या डोंगराळ व खडकाळ जागीं तिनें पेरलेल्या काव्यबीजाला जवळजवळ एका तपानंतर कां होईना पण जे अंकुर फुटायला लागले आहेत ते परमपूज्य ताईमुळेंच.

काव्याच्या प्रान्तांत मला इतक्या लोकांचे सहाय्य झालें आहे कीं त्या प्रत्येकाचे स्वतंत्र आभार मानणें निदान येथें तरी शक्य नाही. तेव्हां त्या सर्वांचे एकत्र आभार मानून आतां हें आभार प्रदर्शनाचे कार्य येथेंच संपवतें.

भद्र, अहमदाबाद }
ता. १०-१२-५६ }

सौ. विजया शेवडे.

अनुक्रमणिका

अनुक्रम

पृष्ठ

१	मोहळ	१
२	कवितेस	२
३	स्वप्न	३
४	पारध्यास	४
५	मनीषा	५
६	चद्राचा फजिती	६
७	वर्षा आगमन	८
८	एका लोहाच्या तुकळ्याची इच्छा	९
९	देवाघरचे लग्न	११
१०	वसंतदादा	१२
११	चिमकुला संदेश	१३
१२	भांडखोर भावंडं	१४
१३	बाहुलीव लग्न	१५
१४	बंधुत्वचा साक्षात्कार	१७
१५	विरघळलें मन	१९
१६	माहेरार्चा वाट	२०
१७	आढ	२२
१८	आठवण	२३
१९	मोहपाश	२४
२०	देणगी	२५
२१	भेद	२६
२२	डंख	२८
२३	डोह	२९

२४	पारंभ	२७
२५	जादूगिरी	२७
२६	तुलाच कसे कलेना ?	२७
२७	नंदादीप	२७
२८	उलटि तऱ्हा तव...	२८
२९	शंका	२८
३०	अंधार कोठडित...	२८
३१	चंदाराणी	२८
३२	हौस	२९
३३	एकांगी हीं प्रीत	४०
३४	अमृतवृष्टी	४१
३५	गाण्यांतुन परि	४२
३६	थकली नयनें	४३
३७	तुझी माझी जन्मगांठ	४४
३८	वैफल्याची जाणिव	४५
३९	अर्धांगी	४५
४०	लाख नजरांनीं चाले	५३
४१	स्वप्नभंग	५४
४२	माझे जीवन	५५
४३	चोरी	५५
४४	माझे मन	५७
४५	धाव देवराया	५८
४६	प्रबोधन	५९
४७	ईशका खेल	६०
४८	हीच लोचने	६१
४९	संपादकास	६३
५०	मेघमालेस	६३

५१	कौमुदीची बरसात	६३
५२	अतिवृष्टीस	६५
५३	विसावा	६७
५४	दुपार	६८
५५	विचारी मना	६९
५६	ठेंगणा स्वर्ग	७०
५७	क्षणभंगुरता	७१
५८	सत्यं, शिवं, सुंदरम्	७२
५९	दोन ध्रुवावर	७३
६०	एक वाट	७४
६१	प्रतीक्षा	७५
६२	ताजमहालास	७६
६३	बळवाच्या पावसांन	७७
६४	खग दर्शन	७८
६५	अकेली	७९
६६	आस	८०

अनुक्रम २९३७ वि: क. १०२
प्रस्तावना १.३.५५ नों: दि: २९/५

काव्य करायला नुसती हौस असून भागत नाही, नुसत्या काव्यगुणांच्या भांडवलावरही उत्तम काव्य निर्माण करता येईलच, असे नाही. कवीला काव्यासंबंधी निष्ठा असली तरच त्याला वाचकांच्या हृदयाची पकड घेईल अशी कविता निर्माण करता येईल. काव्य ही एक अंतरीची ओढ आहे. ती कवीच्या हृदयाची तळमळ आहे. त्या आवेगांतूनच ते निर्माण झाले पाहिजे, तरच त्यांत आर्तता येऊ शकेल. मुद्दाम लिहायला असून चांगले काव्य निर्माण करता येत नसते.

प्रथमच हे सांगून टाकले पाहिजे की, कवि होण्यासाठी आवश्यक असणारी ही निष्ठा सौ. विजया शेवडे ह्यांच्याजवळ उपजतच आहे. आपल्या काव्याला मधाच्या मोहळाची उपमा देऊन त्या 'मोहळ' ह्या कवितेत रसिकाला सांगतात, 'रक्ताचेही करुनि पाणी, थेंब मधाचे हे साठविले' काव्य हा केवळ मौजेचा खेळ नसून ती एक अवघड साधना आहे ह्याची त्यांना पूर्ण जाणीव आहे. त्यांच्या 'कविते' वर त्यांचे मनापासून प्रेम आहे. तिच्यामध्ये काहीतरी विलक्षण, अपूर्व असे सामर्थ्य आहे, अशी त्यांची खात्री असून तिची संगत त्यांना सुखदुःखांच्याहि पलीकडे नेते असे त्या 'कवितेस' उद्देशून लिहितांना म्हणतात - 'स्पर्शानें तव कल्पनेस मम फुटता नव नव पंख रूपेरी, सोडुन मग हा देह-पिंजरा, नभी विहरते कल्पना-परी'

सौ. विजया शेवडे ह्यांची कवितेसंबंधीची ही भावना एकदा समजून घेतल्यानंतर त्यांच्या काव्यांत किती उत्कटता सांठून राहिली आहे हे वर्णन करण्याची आवश्यकता उरत नाही. काव्याची ओढ तर आहेच; पण त्याच्या जोडीला आपल्या स्त्रीत्वाची जाणीवहि बाळगल्यामुळे त्यांचे काव्य भावुक आणि कोमल बनले आहे. त्यांचे सर्व काव्य वाचल्यानंतर डोळ्यांत भरते आणि मनांत ठसते. ते त्यांचे सांसारिक विषयावरचे काव्य ! तसे कल्पनारम्य गूढतेचे आवरण असलेले काव्यहि त्यांनी थोडेफार केले आहे. 'स्वप्न', 'मनीषा', 'डंख', 'डेह', 'विरघळले मन' इत्यादि कविता उदाहरणादाखल दाखवितां येतील; परंतु ते कांहीं सौ. विजया शेवडे ह्यांच्या काव्याचें खरें वैशिष्ट्य नव्हे. त्यांच्या कवितांचा असा एक वर्ग आहे कीं त्यांत रंगविलेल्या भावना केवळ स्त्रीहृदयच समजू शकते आणि व्यक्त करू शकते. ती कविता फक्त आईची मुलगी आणि बाळाची आईच गाऊ शकेल. विजयाबाईंची प्रतिभा खरी फुलते अशी कविता रचतांना त्यांच्या कल्पनेची खरी मोहकता प्रगट होते असे काव्य निर्माण करतानाच 'माहेरची वाट', 'ओढ', किंवा 'आठवण' ह्या कविता केवळ सासुरवाशीणच लिहू शकेल.

‘ओटीवर डोकावतो मुखडा हासरा,
गोन्या वहिनीला लाभे सावळा नवरा,
गोकुळीचा घनश्याम राखी माझी पाठ’

ह्या 'माहेरची वाट' ह्या कवितेमधील पंक्ति बंधुराजाबद्दलचे भागिनीप्रेम किती मधुरपणे आळवून जातात. सासरी आल्यानंतर

मायेच्या माऊलीचा विरह लेकीला सहन न होऊन ती म्हणते,

‘ मुलींची हीच गत, असे ती परक्याची
केलीस लहानाची मोठी तूच
तरी ही नसे सत्ता, तुझी का तिळमात्र ?
पडता गळी सूत्र मांगल्याचे ’

‘ ओढ ’ ह्या कवितेमधली ही मातेची ओढ अतिशयच हृदय-
स्पर्शी आहे. त्याचप्रमाणे आईच्या ‘ आठवणी ’ने व्याकुळ होऊन
मुलगी म्हणते,

‘ जेव्हां कळेल ही तुला पाखराची ओढ खोल
मुखी घेतलेला घास गळ्यातच अडकेल ’

विजयाबाई मुद्दाम कल्पनेने काव्य रंगवू जातात त्यावेळी ते
इतके सहज वाटत नाही. भावनारहित काव्य नेहमीच कृत्रिम
ठरते. त्यामुळे त्यांच्या ‘ चंद्राची फजिती ’, ‘ देवाघरचे लगीन ’ किंवा
‘ भेद ’ ह्या कविता नुसत्या शाब्दिक वाटतात. पण त्यांची
स्त्रीहृदयाची तळमळ कळ काढीनाशी झाली म्हणजे भावनांचा तो
हृदयस्पर्शी स्रोत त्यांच्या काव्यातून पाझरू लागतो तो त्यांच्या
स्त्रीत्वाला साजेसा वाटतो आणि हृदयाच्या खोल गाभाऱ्यापर्यंत
जाऊन पोचतो. आपल्या दोन गुणी लेकरांकडे पाहून आईचे
हृदय भरून येते व ती

‘ सूर्य चंद्रांनी मांडीला खेळ माझ्या अंगणात
ऊन चांदण्याची चाले माझ्यावर बरसात ’

अशी मातृमुखांत शोभेलशी कल्पना सहजगत्या करून जाते.
अपत्यस्नेहाने ओथंबलेली ही ‘ देणगी ’ विजयाबाईंच्या ‘ स्त्री-गीतां ’-

मध्ये सर्वात सरस ठरेल. घरगुती वातावरणातली साधीसुधी गोडी व सहज रम्यता त्यांच्या समग्र संसार काव्यातून प्रत्ययाला येते. त्यांनीं कांही शिशुगीतेहि लिहिली आहेत. सोप्या भाषेमुळे व मुलांच्या आवडीचे विषय निवडल्यामुळे 'भांडखोर भावंडे,' 'बाहुलीचं लग्न,' 'वसंतदादा' ह्या कविता शालेय क्रमिक पुस्तकांत अंतर्भूत घेण्यासहि कांही प्रत्यवाय नसावा.

विजयाबाईंच्या कांही कविता ध्येयवादातून स्फुरल्या आहेत. 'बंधुत्वाचा साक्षात्कार' ह्या कवितेत गोमांतक लढ्यातला सारा आवेश एकवटला आहे तर 'एका लोहाच्या तुकड्याची इच्छा' ह्या कवितेत समाजवादाचा साक्षात्कार स्फुरला आहे. क्वचित् प्रणयविषयांतूनहि त्यांचे काव्य उत्स्फूर्त झाले आहे.

तथापि त्यांच्या साऱ्या काव्यात पूर्वी सांगितल्याप्रमाणेंच मनावर ठसते ते त्यांचे सांसारिक विषयांवर रचिलेले काव्य. ज्या कविता लिहितांना त्यांनी आपल्या स्त्रीत्वाचा विसर पडूं दिलेला नाही, आपण कन्या आहोत आणि माता आहोत ह्याची जाणीव जीवंत ठेवून त्यांनीं जे काव्य लिहिले आहे, ते काव्य आणि त्या कविताच विजयाबाईंचे कवित्व खऱ्या अर्थानें सिद्ध करतात.

२८-१-९७
'नवयुग' कार्यालय,
मुंबई, ७.

प्र. के. अत्रे



माझी ही पहिली कलाकृती माझे परम पूज्य
पिताजी कै. ती. भाऊ यांच्या चरणीं
सादर समर्पण,

सौ. विजया शेवडे

अनुक्रम २९३७..... वि: ७१०५.....
मोहळ १३५२..... नों: दि: २९/११/७५

रसिका ! मोहळ मधु भरलेले, तुजसाठीं हें मीं पाठविलें ॥

भावनाशील मधमाशांनीं

सतत श्रमोनी रानोरानीं

रक्ताचेही करूनि पाणी

थेंव मधाचे हे सांठविले, तुजसाठीं हें मी पाठविलें ॥

मम बागेंतिल सुगंधि सुमनें

विविध परीची आनंदानें

अर्पितात मधु सदैव प्रेमें


मी तर केवळ निमित्त झालें, तुजसाठीं हें मी पाठविलें

नसेल सगळा जरि मध अस्सल

कांहीं चोख नि, कांहित भेसळ

काढुन थोडा तरीही वेळ

चाख कधीमधि थेंव यांतले, तुजसाठीं हें मीं पाठविलें



कवितेस

संगतींत तव झणिं विरघळते
जाणिव माझ्या सुख-दुःखांची !
आसपास तूं असतां, नकळे
खरोखरी मी कोण कुणाची ?

स्पर्शानें तव कल्पनेस मम
फुटती नव नव पंख रुपेरी
सोडुनि मग हा देह-पिंजरा
नभीं विहरते 'कल्पना-परी' !



स्वप्न

एकदां तरी असेंच व्हावें
स्वप्न मनीचें साकारावें

थंडी पडावि नाजुक साजुक
थोडि गुलाबी थोडी जाचक
तसें पडावें दंवही भंवती
वृक्ष लतांच्या शेंड्यांवरती

कंकणांचि अन् किणकिण व्हावी
जात्यावरती ओवि घुमावी
कोंबड्याचिही साद पुसटशी
पिलें पांखरे चिंवचिंव करती

आणि निजावी स्वप्न-सुंदरी
दाट धुक्याच्या मंचकावरी
फिकट निळीशी वसनें ल्यावी
मउ मेघांची दुलई घ्यावी

सावधतेनें घ्यावी चाहुल
सोन्याचें परि दिसतां पाउल
पदरव पहिला कानी येता
तिनें लपावें बघतां बघतां

पारध्यास

नको पारध्या गोफण मारू
 नको नको रे दगड उगारू, विनविते तुला दीन पांखरू
 वसुंधरेची माझ्या संगति
 युगायुगांची आहे दोस्ती
 जिवलग माझे वनावनांतुन वसति वल्लरी झरे नी तरू
 सांज सकाळी मंजुळ गाणी
 मनरंजन तव केलें गाउनि
 नको नको रे त्या सेवेला, नको निष्ठुरा नको विस्मरू
 अजुन जयांचे घरेटे दैवत
 सान पिले मम परावलंबित
 जीवन त्यांचे तव हातानें, नको दयाळा नको कुस्करू
 मम रुधिरानें धरणी न्हातां
 कलंक लागे तुझ्याच माथा
 कसा विसरला तू भगवंता ? तुजसम त्याचें मीहि लेकरू

मनीषा

भानु पातळा सवें घेऊनि किमया सोनेरी
 सृष्टी भासे नटलि लेऊन वसनं जरतारी
 भव्य गिरींची धुक्यांत बुडलीं विशाल जीं शिखरें
 सूर्यस्पर्शें दूर सारतीं बुरखे तीं स्वकरें
 पर्णोपर्णीं दवविंदूंचे होति हिरे मोती
 शेता भातांतून तयांचे सर ओघळताती
 विनामूल्य हीं असतीं रत्नें पृथ्वीमोलाचीं
 बघतां बघतां अबचित जाती चोरीला सार्चीं
 डोलुं लागलीं विकसित कमळें तळ्यांत मोदानें
 स्वतंत्र झाले मधुकर, होते बंदित मोदानें
 मोटेचें तें सुरू जाहलें कुडई कुडई गाणें
 'मोत्या' 'गुज्या' ओढति पाणी अति आनंदानें
 स्वागत करण्यासाठीं रविचें सुसज्ज हें सारें
 मंद सुगंधित वाहुं लागले चोर्हिकडे वारे
 वाऱ्यावर त्या स्वार होऊनि वाटे मज जावें
 सोनेरी त्या किमयेसंगें सूर्यदूत व्हावें
 सोन्याची मग होइल दुनिया सोन्याची काया
 सह्याद्रीच्या कडे दऱ्यांतून स्वतंत्र भटकाया

चंद्राची फजिती

कापुस पिंजी कुणी नभी
हिमकर लपतो तयामधी
कीं हे पडदे मलमलिचे ?
आड जयाच्या हा नाचे ॥

घेउन लेकर मऊ कुणी
किंवा विखुरालि नभांगणीं
परि ती सारुन बाजूला
सुधांशु शोधे कोणाला ॥

मेघ जणू हे सुमराशी
कुणी उवळिल्या आकाशीं ?
त्यांतुन मोदें ही स्वारी
धावें घेउन करिं झारीं ॥

पाय घसरला परि त्याचा
ओघळला रस रौप्याचा
न्हाणायाला रजनीला
किरणांचा पाउस आला ॥

घाइत वायू सवंगडी
दूर कसे हे दग उडवी ?
नील नभी कां इंदुकला
धावें शोधायानिला ? ॥

जरि नच वारा सांपडला
 तारा गण धांवुनि आला
 लपेटाव हा सुरु झाला
 उधाण मग ये खेळाला ॥

देउन पवना हुलकवणी
 जलद धांवले नभागणी
 कुणा दडवितो मेघ झणी
 दुसऱ्याला पकडी कोणी ॥

प्रयत्न जाती परि बाया
 शशी चालला पकडायी
 रोहिणि कधी न सांपडली
 चंद्राची फाजिती झाली

तोही रुसला मनामधी
 खेळायी ये कधीमधी
 अवस पूर्णिमा मग झाली
 प्रकाश छाया जागि आली ॥

वर्षा-आगमन

कसें श्रृंगारोनी सजविति तरू कानन सखे ?
 फलें पुष्पें देती उमळुनि तयां रूप नबखे
 किती झाले पक्के फणस करवंदे चहुंकडे
 पिके रातांबीही बकुल फुललें डोगेरि कुडे ॥

बनी आनंदानें पवन बघ हा शील घुमवी
 झरा हांसे नाचे द्विजगण सवें नित्य रमवी
 लतेला जो येई नवबहर दे तोष नयनां
 पिका आली स्फूर्ती दिनभर अहा रम्य कवना ॥

वसंताच्या संगे सहज जरि हें विश्व रमलें
 रवीच्या ताषानें सकल परि तें म्लान बनलें
 करावी सृष्टीची तगमग कमी, हाच धरुनी
 मनीं हेतू येत, नियमित पहा मेघ गगनी ॥

एका लोहाच्या तुकड्याची इच्छा

लोहाचा मी तुकडा कणखर
 माझी इच्छा तूंच पूर्ण कर
 विनम्र शीरे ज्या चरणांवर
 रूप तुझे मज नको मनोहर
 धूप दीप नी सुंगधी हार
 मना वाटती नको खरोखर

इच्छा नच वा विजयश्रीची
 वीरा करी न मिरवीण्याची
 नकोच घडवूं अशी तलवार
 जिला न्हाणिते उष्ण रुधीर

किंवा बनवुन विळी कोयती
 नकोस देऊं रमणी हातीं
 करकमलांचे कोमल प्रहार
 झेलायाला नच मी अधीर

शृंगाराया दिवाणखाना
 झीजावे ही नसे वासना
 आकर्षक वा वस्तु दुर्मीळ
 जिकावे मन होउन निर्मळ
 प्रभू नसे रे हीहि मनीषा
 विराळीच माझी आशा-कांक्षा

शेतकऱ्यांच्या कुटीत वाटे
 ऐदण^१ व्हावें लहान मोठे
 सांज सकाळीं रगडुन माती
 सुवर्णमय मी बनविन शेती

पुलाकित होतां धरणीमाता
 मग मी होइन तीक्ष्ण कोयता
 मौक्तिक पेंड्यांची खळीं रास
 घालुन करीन भव्य आरास

कधीं न अन्ना पडेल वाण
 सदैव चाले मौक्तिक दान
 शेतकऱ्यांचा बनून किंकर
 निरोप नेइन नित्य घोघर

विसहनि सारा सूड नि मत्सर
 प्रेम करा रे चराचरांवर

लग्न असे कां देवाघरचें ?
मंडप दिसती गडद ढगांचे

सखा सौगंडी मारुत राणा
गुलाल उधळी दाहि दिशांना
वस्त्रें त्याची वृक्ष लतांनां
वन्हाडि कां हे लग्न गृहीचें ?

सूर्य शशी कुठें झाले गुप्त ?
एक्या ठायी करुनी खलवत
देणें घेणें असती ठरवित
मध्यस्थी कां उभय पक्षिंचे ?

मयूर मंडुक सप्तसूरांत
मंगलाष्टकें किती गातांत ?
घटिका भरली घटी पात्रांत
सांगत असती भाट स्वार्गिंचे

कैक काजवे झाडांवरती
चमचम चमकुनि तेजें तळपति
बघतां त्यांच्या विविध आकृती
भासे जणुं वनिं बिजली नाचे

गडगड गरजे नभीं नगारा
उजळित चपला मंडप सारा
सरसर येती खालीं धारा
दाणें हेंच जणुं अक्षतांचे

वसंतदादा

भाऊ गोजिरा माझा माकुला
 'भूर ने तार्ई !' सांगू लागला
 होय रे बाळा, दावीते तुला
 वसंत वनीं आहे पातला
 फळा फुलांनीं बाग भरला
 वनदेवीचा दादा तो आला
 दावीते तुला चिऊ नी काऊ
 मैना, कोकिला साळूंकी, वारू
 गातात सारें आनंदी गान
 पहा सौंगडी दादाचे छान
 तूहि जाईरे तयांच्या सर्वें
 रडें सानुल्या सोडून घावें
 दादाचि स्वारी खेळे जोंवरी
 हांसत मोदें या भूमीवरी
 तोंवरी नेत्रीं अश्रूंच्या सरी
 येती कशाला ? त्यांना आवरी
 पाहून तुझे हांसरे गाल
 वसंतदादा नक्की म्हणेल
 " रे सारें एकत्र गाऊं
 बघा हांसतो आपुला भाऊ

चिमकुल्यास चिमकुला संदेश

ऊन सांगते सोनेरी आली सूर्याची स्वारी
झाले आनंदित सारें मंद शीत वाहे वारें
डाले हिरवें शेत कसें ? मोदें झोंके घेत बसे
सिंधूच्या कां या लाटा ? खेळताति आठ्यापाठ्या
फळें फुलें ही इवलाली घेउनि झुळताती वेली
काकिळ काळा जरी दिसे मंजुळ गाणें गात बसे
वाहे पाणी सोनेरी नाचति किरणें त्याजवरी
खार खेळते छपाछपी सृष्टी दिसते सकल सुखी
आनंदें बघ जग डोलें मिटलेले परि तव डोळे
पाहुन रागे दिनकर हा तप्त जाहला असे पहा
झटपट उठुनी वेल्हाळा ! साधी वेळेवर शाळा
नित्य करोनी पाठ धडे राही अभ्यासांत पुढें

भांडखोर भावंडे

मनी आणखी हा मोत्या भांडति येतां नी जातां
 एका घरचीं दोन 'मुलें' कधीं न यांचें परी जुळे
 मनी येइ जों सामोरी धांवे मोत्याची स्वारी
 एक घेउनी तिज चावा साधी तो अपुला दावा
 'फिस्!' करूनी मग तीहि जरी तुटून पडते मोतिवरी
 ताठ करोनि दोन्ही कान त्याचेहि सरसावें ध्यान
 भांडण करताल जोरांत धडकी भरे मम ऊरांत
 मोठा दादा भी त्यांचा पेंच मला हा नित्याचा
 पोरें अवखळ ही भारी कळेल यांनां कधींतरी ?
 पाव फेकुनी मोतिकडे बशी सारिली मनीपुढें
 मग विसरोनी झणिं तंटा करिताती चट्टामट्टा
 दोघें बिलगति मम पाया मजवरि यांची बहु माया.

बाहुलीचं लगीन

बाहुलीचं माझ्या करूं चला ग लगीन
 हिच्यासाठी वर शोध गोरा गोरा पान
 नेसवा ग आधि हिला हिरवी ही साडी
 सुवासिक फुलांची या भरा हिला बाडी
 बसायला आणा गडे काळानिळी घोडी
 दिसता ही जायाला तो हवा झुरळून
 बाहुलीचं करूं माझ्या चल ग लगीन
 मीच सांगा वर्णू किती ? हिला नाकीडोळी
 सांगतेच, रूपाने ही आहे लाखांतली
 मुग्ध जाईची ही जणू नाजुकशी कळी
 जाल जवळ ग जरी, जाईल लाजून
 बाहुलीचं करूं माझ्या चला ग लगीन
 नवरा ग हवा हिला सुंदर शहाणा
 हिच्यासाठी मोटारीचा मालक पहाना
 प्रविण तो असावा ग कलांतही नाना
 बघा बयांनो ग तुम्हीं नीट पारखून
 बाहुलीच माझ्या करूं चला ग लगीन
 भांडग्या त्या ठकीचा हा मोडका बाहुला
 माझ्या सोनीसाठी तुम्हीं कसा ग पाहिला
 बाळ माझी मीच कधी देईन का ह्याला

दिली तर जाचानें ही जाईल वाळून
 आतां राहून दे ग माझ्या सोनिचं लगीन
 राखावा ग कुणी ! अशा त्रिहिणीचा तोरा
 कवडीची अकलही नसे हिच्या पोरा
 मोडकाच असे हिचा संसारही सारा
 मागच्या ग दारानें द्या हिला हांकरून
 आतां राहू दे ग माझ्या पोरीचं लगीन
 चव्यामठ्याला कां आतां लावता ग वेळ ?
 ठकडीला कळेना त्या कसा काळवेळ ?
 तिनेच नां मोडला हा रंगलेला खेळ ?
 घालावा कां असा विव्वा लग्नांत येऊन ?
 मोडलं नां आतां माझ्या लुकीचं लगीन ?
 आतां राहू दे ग माझ्या बात्रीचं लगीन
 जन्मभर ठेवीन मी हिला कुवारीण ॥

बंधुत्वाचा साक्षात्कार

भारतभूच्या संतानांचा गर्जा जयजयकार

अतां हो, गर्जा जयजयकार

बंधुत्वाचा आज भारता होतो साक्षात्कार

आजला झाला साक्षात्कार

॥ धृ० ॥

आई तुझ्या या कोटि कन्या आणि शूर वीर

तयार लढण्या तळहातावर घेऊनियां शौर

कधी न ठावें घेणें यांनां, समरांगणें माघार

कधीही समरांगणें माघार

॥ १ ॥

मावळलेलें पुन्हा विलसुं दे वदनावर हांसु

आई तव वदनावर हांसु

ओघळलेले नयनांतिल ते पुसुन टाक आंसु

आई गे ! पुसुन टाक आंसु

इच्छाशक्तीपुढें आमुच्या टिकेल सालाझार

किती तो टिकेल झालाझार ?

॥ २ ॥

हिमालया तूं सांग जगाला ऊंच करुन मान

अन्यायाला हिंदपुत्र हे तुकविती न मान

निर्वल नच हे मानवतेचा मूर्तिमंत अवतार

जणू हे मूर्तिमंत अवतार

॥ ३ ॥

एक मुखानें हिंदभूमिची सर्व लेकरें हीं

पांचहि खंडा गर्जुन देती, एकतेचि ग्वाही

एक दिलानें आम्हि शत्रुला घालवुं सीमेपार
निश्चित घालवुं सीमेपार ॥ ४ ॥

धारातर्षिणी पडे सुभद्रा होउन बेभान
साधूवेषे उभा पाठिशीं भाउ सावधान
गोवेप्रान्ती भगिनीसाठीं कृष्णरूप साकार
जाहले कृष्णरूप साकार ॥ ५ ॥

अग्नीदिव्यांतून फांकते तेज सुवर्णाचें
घाव टाकिचे सोसुन बनती देव पत्थरांचे
तसू तसूला स्वतंत्र करण्या समर्थ हाः हाःकार
असे हा समर्थ हाः हाःकार ॥ ६ ॥

विरघळलें मन

इंद्रधनूचें माझें जीवन
कांटेरी परि त्याला कुंपण

स्वर्गगेच्या काठांवरती
उभी, मला मग कसली भीति ?
डोकावुन परि बघतां खालीं
निल नेत्रांनां भोंवळ आली

कल्पतरूवर चढून बसतां
मला असावी कसली चिंता ?
अंगा झोंबे सुसाट वारें
विरघळलें मन अती विचारें

माहेराची वाट

आड रानांतून माझ्या माहेराची वाट

गर्द राईतून माझ्या माहेराची वाट

तुडवाया हवें मध्यें जंगलही दाट

वारा मास खळाळत पन्हा जो वाहतो

डोंगराळ खेड्याला त्या जीवन तो देतो

देती पाणी पोफळिनां नित्य त्याचे पाट ॥

रानोरानीं पिकलेलीं करवंदें काळीं

काळ्यानिळ्या जांभुळांचा सडा पायाखालीं

आंबे, काजु, फणसांचा सुटे घमघमाट ॥

बागेंतिल बांधावर पिकली रातांबी

देवळाच्या पाठीमागें शोभते सुरंगी

मारुतिच्या मंदिरांत नित्य वाजे घाट ॥

गाई वासरांनीं येई घरांदारां शोभा

गुणी जांगळी तयांच्या असे मागें ऊभा

पावरिच्या नादें करी सौपा, ऊभा घाट

अंगणांत भावंडांचा खेळे मोदें मेळा


जशी भासे भरलीसे पांखरांची शाळा

कौळारू त्या घराचा मी किती वर्णुं थाट ? ॥

राई = दाट झाडी, पन्हा = ओढा, रातांबी = कोकमफळाचें झाड
जांगळी = गुराखा.

ओटीवर डोकावतो मुखडा होंसरो
 गोऱ्या बहिनीला लाभे सांवळा नवरा
 गोकुळींचा घनश्याम राखी माझी पाठ ॥

जाई, जुई रोज दारीं फुलते बकूळी
 आई माझी मुलुखाची साधी आणि भोळी
 सण्णासुदीला बघते आमुचीच वाढ ॥



ओढ

अपुरे झाले शब्द सांगण्या तुज भाव
 मनाची परी धांव तूजकडे
 दिवस पडे थोडा करितां काम धंदा
 होतांच तान्हीसांजा ओढ लागे
 लागतो मना ध्यास वाटते भेटावेंसें
 अंतर मध्ये असे कैक मैल
 काय गे करूं आई ? निघेना मुळीं धीर
 असशी परी दूर एकलीच
 मुलींची हीच गत असे ती परक्यांची
 केलीस लहानाची मोठी तूंच
 तरीही नसे सत्ता तुझी कां तिळमात्र ?
 पडतां गळीं सूत्र मांगल्याचें
 दाटले कठीं कढ पापण्या झाल्या जड
 अश्रुंचा वाहे पूर डोळ्यावाटे
 लिहून चार ओळी करितें समाधान
 वाचून भाव जाण अंतराचें

आठवण

थांबविता थांबती ना
नेत्र शिंपांतिल मोती
जागे झाल्या स्मृतिवर
अविरत बरसती

फिरविता फिरेना ग
ओढोळ हें हट्टी मन
आठवण होतां तुझी
रडे स्फुंदून स्फुंदून

जेव्हां कळेल ही तुला
पांखराची ओढ खोल
मुखी घेतलेला घांस
गळ्यांतच अडकेल

मोहपाश

सखे तुझ्या अंगणांत

रोज फुले पारीजात

मोती पोवळ्यांची रास

माझ्या दारीं

गडे तुझ्या परसांत

दरवळे रातराणी

सुगंधाची माझ्या मनीं

वरसात

रूप यौवना ती तुझी

बाई ! लाडकी ग लेकर

तिच्या अंतराची झेंप

माझ्या घरीं

तिच्या मोहक चाळ्यांनी

वेडावला भाझा बाल

जीवघेणा ती हा खेळ

थांबविना

असा तुझ्या कौतुकाचा

होतो मला गोड त्रास

आवरीं हे मोहपाश

लवलाही

देणगी

सूर्य, चंद्रानी मांडिला
 खेळ माझ्या अंगणांत
 ऊन, चांदण्याची चाले
 माझ्यावर वरसात

विशाल हे दोन्ही डोळे
 दृष्टि पोंचे दूरवर
 क्षणांतच ओलांडते
 क्षितिजाचेंही अंतर

दोन्ही बाहू स्फुरतात
 ऐकतांच वीरकथा
 दोन्ही कर जुळतात
 ऐकतानां गीता, गाथा

दयावंत देवाजीने
 असे दिले दोन बाळ
 कृपाकू तो प्रभू त्यांना
 सुखे सदा सांभाळील

भेद

तारा निशेसह नर्भी उदयास येती
शोभा प्रकाश गगनीं उधळोनि देती
व्योमति चंद्र नसला तरि नित्य यावें
आकाश मंद गतिनें तुडवीत जावें ॥

नीलांबरांत करिना जरि चंद्र कार्या
कार्यांत दक्ष असती पतिनिष्ठ भार्या
राज्यांत यास्तव नसे तिमिरास थारा
चिंता न जेथ वसती गृहिणी उदारा ॥

इंदूस मोल परि ना कळलें सतींचें
किंवा न कौतुक कधीं गमलें कृतींचें
चंद्रास संशय पुढें भलताच आला
होत्या विनम्र जरि या सबला, सुशीला ॥

शंकापिशाच्च करिते विचका सुखाचा
कोठोनि शांति मग ती ? नि विवेक कैचा ?
संन्यास घेउन शशी मग तो निघाला
काळोख यास्तव दिसे प्राति आवसेला ॥

आकाशमार्गिं परि या प्रिय आत्म-नाथा
शोधावयास जमती अति दान कांता
दुःखांत चूर असता भयभीत तारा
घाटे तयांस रिपुचा भलता दरारा ॥

हा भेद नंतर जधीं कळला तमाला
 तों, तो ससैन्य कपटी गगनांत आला
 देखोनि दीन अबला मनिं मोद झाला
 खेचोनि सर्व ललना शयनास गेला ॥
 लावोनि शाम पडदे नभ मंदिराला
 ग्रासीतसे तम झणीं मग अंबराला
 होत्या असंख्य जरि या गुणयुक्त तारा
 संधी अमोल मिळते तरि अंधकारा ॥

डंख

जरी पसरलें धुकें पुसटसे
 अंधुकशी परि होती कल्पना
 थकून गेल्या क्लान्त मनाला
 पुढचें कांहीं मुळीं दिसेना
 स्वप्नांतिल त्या रम्य पऱ्यांचे
 पंख गळाले क्षण न लागता
 विषारि नागिण घरी करीते
 डंख भयंकर वधतां वधतां

डोह

कुणा खट्याळ पोरानें
खडे जळीं फेकियले
शांत झोपल्या डोहांत
तरंग कीं उठविले

नागचांभ्याचे कांठच्या
शहारलें प्रतिबिंब
डोह-दर्पणांत डोले
मदनाचें रूप रंग

सुस्त झालेला वयाळा
तळांतुन वर आला
भूकेलेल्या सुसरीनें
तसा जवडा वाशिला

खट्याळ तें पोर पळे
जरी फिरवुन पाठ
तळापासुन टवळे
असा डोह कांठोकांठ

१ वयाळा=पाणसाप.

पारध

कुणाच्या ग चिंतनानें
 मन झालें वेडेपिसें ?
 फुगीरशा गालावर
 चोरटें ग हांसूं हांसे
 कुणाच्या ग संगें ओठ
 बोलायला स्फूरतात
 भव्य भालावरी बटा
 कूरळ्याशा खळतात
 कुंतल ते वायु संगें
 करतील ग नर्तन
 जिकतील आणि भोळ्या
 पांथस्थाचें तनमन
 लोचनींचे जाती गडे
 विद्ध कराया हे बाण
 मोहजालीं अडकेल
 आपोआप त्याचा प्राण
 शिकारीण साहसी तूं
 पारधहि लाभे गोड
 पारधीचें परि पोरी
 सुटेना ग तुझें वेड
 काल-ओघामध्ये होती
 दिलें तीक्ष्ण शर-चाप
 गोड तुझ्या शिकारीला
 जिवापाड तरी जप

जादूगिरी

चोर पाउलीं येइ चांदणें
 झाडी जाळींतुनी
 मनांत माझ्या तरंग उठती
 त्याला अवलोकुनी
 नटुनि थटुनि कां असे बैसली ?
 मंचार्कि ही यामिनी
 चंद्र गुंफितो मौक्तिक जाळ्या
 निजे जधीं कामिनी
 गिरिशिखरांनां मुक्त करानीं
 इंदू न्हाणीतसे
 रौप्य-रसाच्या वृष्टीखालीं
 सृष्टी स्नाना वसे
 किंवा चाळी पीठ नभांतुन
 सफेत हें रोहिणी
 जेव्हां रजनी हांसत येते
 हळूच गगानांगणीं
 गोरस धारा वा गगनीच्या
 झारींतून झरती
 वसुंधरेला आश्चर्यानें
 तारा न्याहाळती
 किंवा फेके शशी शिरीचा
 मंदिल हा भरजरा

निज देहावर तया लेवुनी
 नटे निशा सुंदरी
 वा स्वर्गातिल कलाकार हा
 कुंचा घेउन करी
 चढवि मुलामा एक रुपेरी
 साऱ्या विश्वावरी
 चंदेरी ह्या परि दुनियेनें
 केली जादूगिरी
 माझ्या अंधरांखालीं फुललें
 गुलाब गालावरी

तुलाच कसे कळेना ?

विश्व सकलही बघ प्रेमानें धुंद जाहलें असे
 तुलाच नकळे कसे कळेना ? मन हें वेडेपिसे
 जाई सरिता सोडुनि शिखरा सिंधुस भेटायला
 तिच्या दर्शनें गंभीर सागर मनांत आनंदला
 दोन जिवांचे मीलन होतां
 दिसे मुखावर हंसे

तुलाच नकळे कसे कळेना ? मन हें वेडेपिसे
 सूर्यस्पर्शे जलांत हंसते मुग्धा जणुं कमलिनी
 सदैव भूंगा गुंगत राही तिच्याच गुणगायनीं
 निज अस्तित्वा विसरुन परि हा
 मोहजालें या फसे

तुलाच नकळे कसे कळेना ? मन हे वेडेपिसे
 मोहित झाला वृद्ध नृपाळहि धीवरकन्येवरी
 चळे बघुनि अप्सरा मुनी तो महातपस्वी जरी
 विरक्त दूजा तुजसम कोणी
 जर्गी मला ना दिसे

तुलाच नकळे कसे कळेना मन हें वेडेपिसे

मराठा ग्रंथ सभा, य. ठाणे, स्थळपत्र.

अनुक्रम वि:

क्रमांक नों दि:

शांत तेवुं दे नंदादीप

आवर अपुला उन्मादक शृंगार
आतां झाले मी परक्याची नार

तव सान्निध्यीं होते दुबळी, वृत्ती माझी होते दुबळी

तव प्रीतीचि सदा भूकेली

नको चाळवूं येउन सखया

मम मन वारंवार

आतां झाले मी परक्याची नार

रूप तुझे ते नयन मनोहर

मानस-मंदिरिं राहिल स्थीर

तव स्पर्शानें होइल परि या

मंदिरिं भ्रष्टाकार

झाले मी रे आतां परकी नार

झुरते तुजस्तव जी तव राणी

तोषव तिजला मधु वचनांनो

प्रीत सुधेचा शिंपूनि सडा

कर रे सुखि संसार

आतां झाले मी परक्याची नार

शांत तेवुं दे गृहीं या दीप, मंद उजळूं दे नंदादीप

तया कारणें जळतील शाप, जळून जाईल अवघें पाप

होइल उघडे अपणासाठीं मग स्वर्गाचे द्वार

आवर की रे अपुला हा शृंगार

उलटि तन्हा तव

लागले नयनबाण जिव्हारी

जखमी झाली हराणि विचारी

रवीरायाचे सुवर्ण दूत

उतरत असता पृथ्वीतलांत

कोटुन आला ? सर्वां नकळत

वनांतरीं हा दुष्ट शिकारी

जखमी केली हराणि विचारी

उमळत असता जलांत कमले

मधू सक्त ते भुंग धांवले

चुंब चुंबुनि अखेर अधम ते

करती नलिनी पुरी भिकारी

जखमी झाली हराणि विचारी

दुष्यंतासम करुनिया गुन्हा

जगांत मिरवे तरिहि हा पुन्हा

नांव पित्याचें पुसतां तान्हा

सांगायाची मलाच चोरी

जखमी केली हराणि विचारी

जनीं मी ठरले गुन्हेगार

‘ बळी संन्यासी सोडुन चोर ’

माय लेकरा कां बहिष्कार ?

उलटि तन्हा तव दुनिये सारी

शंका

होते जीवन रूक्ष आजवर हें
 ओसाड माळापरो
 प्रेमाचें जल शिंपिलेस जणुं तूं
 घेवोनि झारी करीं
 मेलेल्या तरुला अचानक नवी
 आजी फुटे पालवी
 वैराग्यास, तुझे शुभागमन हें,
 माझ्या झर्णी घालवी
 सान्निध्यांत वसंत जेवि फिरते
 कोकाल मोदें वनी
 प्रेमानें गुणगान गात तव मी
 हिंडेन आतां जनीं
 येतां वर्षत मेघ जेवि नटते
 सृस्टि सती कामिनी
 आतां मीहि तशी करीन सजणा
 श्रृंगार रात्रंदिनीं
 इंदूला गगनीं बघून भरती
 सिधूस कीं येतसे
 सांगाती तव रे उधाण ममही
 चित्तास येई तसे
 शंका एक परी सदैव सखया
 ग्रासीतसे मन्मना
 ठेवा हा मजला असाच सगळा
 निश्चीत लाभेल ना ?

अंधार कोठडित

गत जीवन तें विसरुन जावें
 नवीन कांहींतरी करावें
 म्हणून आले तुझ्या घराळा
 संगतीत पण तुझाच लागे
 कसा कळेना छंद जिवाळा ?
 विसरुन गेलें माझें मीपण
 तुझ्या जीवनीं लोपे जावन
 'कांहींतरी' चें पडलें कोडें
 ध्येय बापुडें एकलें रडे
 ओठ चावूनि मनीं चरफडे
 अंतरिच्या अंधारकोठडित
 असह्यतेनें आणि तडफडे

चंदाराणी

मनातिल चांदण्याची
 बरसात रोमरोमीं
 चांदण्यात न्हातां न्हातां
 झाले मीहि चंदाराणी
 विरळशा मेघांतुन
 डोकावुन बघताना
 क्षितिज्याच्या उंबऱ्यांत
 चंद्र दिसे हांसताना
 देवघेव किरणांची
 हाच लागे मना छंद
 जगा विसरुन गेले
 दोन खुले जीव धुंद
 आज रात आवसेची
 चंद्र न ये उदयास
 सारी रात्र एक आतां
 चांदण्यांचा सहवास
 कसातरी फेकूं बाई
 किरणांचा झोत मंद ?
 कधींतरि हांसेल कां ?
 नभीं लपलेला चांद

हौस

विरह हा तुला साहवे कसा ?
 अनल हा मला भाजतो जसा !
 तुजविणें मना चैन रे नसे
 मम जिवा तुझें लागलें पिसें ॥

तुजसवें गडे ! एकले वनीं
 रमत राहवें हौस ही मनीं
 तुजमुळें गडे हांसती दिशा
 मम मना जडे प्रीतिची नशा ॥

निरखुनी रवी लाजते उषा
 हिमकरासवें खेळते निशा !
 तुजसवें तशी मीहि साजणा
 अधिर जाहले प्रेम-मीलना ॥

थकत चालली आर्त लोचनें
 गमत शून्य हें एकले जिणें
 शमव येउनी दाह राजसा
 जलद शांतवी सृष्टिला जस ॥

एकांगी ही प्रीत

विसरण्या तुज जरी केले अनेक उपाय
 हट्टी मन ऐकेना हें रडे मोकळनि घाय
 पुरविण्या हट्ट त्याचा येइ गडे झडकरी
 विवेकाचा दाव मुळीं राहीनारे मनावरी
 विसरुनि सर्वस्वाला चाले तुझेंच चिंतन
 रात्रांदिन स्मरतात तुझ्या ठायींचेच गुण
 प्रीतपुष्प कोमेजलें बोंचतात तीक्ष्ण काटे
 क्षणोक्षणीं विरहाचें दुःख अंतरांत दाटे
 आतुर मी घेऊनिया तुझ्यास्तव वरमाला
 वरदेव होऊन ये तूही याच रे घराला
 संसाराच्या अंगणांत फोफावूं दे प्रेमवेल
 जगताला पटवूं ये प्रीतीविवाहाचे मोल
 एकांगी ही प्रीत माझा एकानिष्ठ परी बाई
 तुझ्या ओलाव्यावीण रे अकालींच म्लान होई
 तुझ्यावीण सावरेल सांग कोण माझा तोल ?
 कुणा उमजती माझ्या अंतरीचे मुके बोल ?
 आठवण होते तुझी गडे पावलोषावलीं
 लोपते कां कधीं तरी ? प्रीत मनीं जी उदेली

अमृतवृष्टी

मनांत लपल्या लाल पय्यांची
 झेंप सदोदित तुझ्या दिशेला
 जगावेगळी रीत तुझी तर
 छंद धरावा तुझा कशाला १

गोजिरवाणे पंख कापले
 तरिही तळमळ तुझ्याचसाठी
 अट्टाहासे कां लागावें
 मला कळेना भलत्या पाठीं २

निःस्वासांच्या गढुळ ढगांना
 भिडली जेव्हां स्नेहल दृष्टी
 लाल पय्यांच्या कोमल अंगी
 होई अचानक अमृतवृष्टी ३

गाण्यांतुन परि

तुझ्या स्मृतीचे जरि क्षण सुख कर
 मनास माझ्या लाविति डुरडुर
 घातुक क्षण ते विसरुन जावें
 यास्तव मैत्री कलेशि केली
 रुणझुणणारी मधुर पैजणें
 चरणीं माझ्या मीच बांधिली
 विफल चित्त हें मत्त कराया
 पीयूष पात्र लावित ओठीं
 म्लान मनावर तांच अचानक
 काव्यसुधेची होई वृष्टी
 अमृतपेल्यामधें परंतु
 तुझीच दिसली मज पडछाया
 त्या प्रतिविंबा संगे मग मां
 गात लागले नृत्य कराया
 नृत्यानें त्या पुलकित झालें
 हिरमुसलेलें माझे अंतर
 गाण्यांतुन परि उमलतात रे
 जोगीयाचे नित्य आर्त स्वर

थकली नयने

श्वास रोखूनि अवखळ वायू
 कानी कुजबुज करी
 प्रिय स्पर्शानें जलवंती कां
 मोहरली अंतरी ?
 टेकुन मस्तक वृक्ष सख्याच्या
 विशाल हृदयावरी
 घेति बिसावा स्वानंदानें
 वनांतरी वल्लरी
 झिमझिम झरती जलधारा या
 हळूच पृथ्वीवरी
 मेघराज जणुं सृष्टि-सखीला
 कुरवाळी निजकरी
 लपून बसला सखा जिवाचा
 म्हणून नीलांवरी
 धिरह व्याकुला बुडे यामिनी
 तिमिराच्या सागरीं
 ऐशावेळीं कसें गमावें
 एकटिला या घरीं ?
 वाट पाहतां थकली नयनें
 बाघरले अंतरीं
 क्षणाक्षणाला खिळती डोळे
 पाउल-वाटेवरी
 ओळखिची कां चाहूल नच ये
 अजून कानावरी ?

तुझी माझी जन्मगांठ

तुझी माझी जन्मगांठ मृदु रेशमाचे धागे
ताणुं नको सख्या फार कांचतील व्यर्थ सारें

तुझी माझी देह नौका डुले संसार-सागरीं
होइ कुशल नावाडी नेण्या तिज पैलतीरीं

तुझें माझें प्रीत गीत निनांदु दे एका सुरें
नको बोलुं कटु शब्द नको दुःखाचे सुस्कारें

तुझी माझी ध्येयदृष्टी स्थिरावूं दे एका मार्गीं
तव स्फूर्तिचा दे दौरा चढो बावडी ही स्वर्गीं

तुझ्या माझ्या बालकांत रोमरोमीं देशप्रांती
मायभूला लाभूदेत वीरत्नें सानमोठी

करूं सख्या आत्मयज्ञ हिंदभूच्या रक्षणार्थे
हाच साधू शूरवीरा ! नरदेहीं परमार्थे

वैफल्याची जाणिव

तुझे नि माझे विश्व दुजे रे

तुझे नि माझे विश्व दुजे ॥

अवाचित घडल्या अपुल्या भेटी

नकळत बसल्या त्या निरगांठीं

उशिरा परि आतां उमजे, तुझे नि माझे विश्व दुजे ॥

कार्धि न खेळलों खेळ प्रीतिचे

तुला वावडें त्या खेळांचे

प्रेम माझे हळुं कुजबुजे, तुझे नि माझे विश्व दुजे ॥

एकच होती खूण प्रीतिची

जाणिव होतां वैफल्याची

नकळत माझ्या तीहि बुजे ॥

अपुरे तुजला क्षितिचे प्रांगण

रूक्ष होइ परि माझे जीवन

अंध जग परी तुला पुजे ॥

संसाराच्या मध्यावरतीं

जीवन नौका होई कळती

बल्हविण्या नच कुणी दुजे ॥

सांग धरूं मी कोटली वाट ?

तिमिर भासतो भोंवतीं दाट

निराश मम मन त्यांत थिजे ॥

अर्धांगी

नको ग जाऊस	पर्वत बोलला
मजला टाकून	झरणी बाळीला
निष्ठुरपणानें	जीवन दिलेस
बाजूस लोटून ॥ १	भकास जीवाला ॥ ९

सुरम्य शैशव	नको ग जाऊस
संपले कन्यके	एकला टाकून
लाडांत सगळे	कठोरपणानें
अंकी या लाडके ॥ २	दुःखांत लोटून ॥ ६

भयाण जगाची	विहंग पातले
अजुन जाणीव	नित्याचे सौंगडी
भासू न दिधली	संगत तयांची
कसली उणीव ॥ ३	नव्हती बेगडी ॥ ७

परंतु आजला	आळवू लागले
आतुर मानसी	आर्जवी स्वराणें
यौवन पढवी	कोणगे खेळेल
सोडून जाण्यासी ॥ ४	आम्हांशीं स्नेहानें ॥ ८

जीवाची मैत्रिण
एकली झरणी
एकली शोभसी
वनाची या राणी ॥ ९

वदली रमणी
अत्यंत क्रोधाने
अंध कां झालांत
सकल स्वार्थानें ? ॥ १३

तुझीया सांगांती
वनश्री रंगली
हांसण्या फुलांशीं
पांखरे दंगली ॥ १०

स्त्रीधन परके
कसा न समज
तरूण मनाची
कशी ना उमज ? ॥ १४

तव आगमनें
चैतन्य उदेलें
ओसाड डोंगरीं
नंदन फुललें ॥ ११

म्हणोत खुशाल
सकल, मी वेडी
अत्तांच घेईन
दरींत या ऊडी ॥ १५

नको ग जाऊस
एकले टाकून
निष्ठुर मनानें
आम्हांला लोटून ॥ १२

धांवनेन पळोन
मोकाट कैफात
चुंबीन सह्याला
सर्वांच्या देखत ॥ १६

सोडून पित्याच्या
प्रेमळ गृहाला
निघाली गर्जत
वल्लभ शोधाला ॥ १७

आसक्त जाहला
तरूण ओहळ
करी शेतभाती
मनानें निर्मळ ॥ २१

आक्रंदूं लागले
वृक्षही वाकून
नको ग जाऊस
आम्हांला टाकून ॥ १८

नाचला झरा तो
संगे दिन राती
मागणी घातली
हळूच एकांती ॥ २२

गिरींना वळसे
घाटून, तुडवी
अरण्ये, संकटे
येति जी आडवी ॥ १९

धीट त्या ओढ्याने
धरीताच हात
लगावली तिनें
एक श्रीमुखांत ॥ २३

स्वछंदें बागडे
हांसून, नाचून
तरूण हृदये
आणिली खेचून ॥ २०

कित्येक बोलती
लोचने पुसून
नको ग जाऊस
आम्हांला टाकून ॥ २४

स्वतंत्र विचार
अंगात धमक
ठेवावी कां पर्वा ?
कुणाचा न धाक ॥ २५

दुष्काळी विभाग
आनंदांत नांदे
बेकाऱ्या, अडाण्या
गवसले धंदे ॥ २९

चालली बेगानें
होऊन बेभान
तृषार्त जीवांनां
देई जीवदान ॥ २६

रंक झाले राव
नसता कल्पना
रावांचे वाडेही
चुंविती गगना ॥ ३०

पिकले मळेही
फुलले बगीचे
व्रतच घेतलें
समाज-सेवेचें ॥ २७

प्रार्थिती सगळे
मस्तक टेकून
नको ग जाऊस
आम्हांला टाकून ॥ ३१

चौफेर डोलती
हिरवे गालीचे
हातांत कंकण
बांधिलें सेवेचें ॥ २८

निर्झरिणी झाली
अथांग सरिता
तार्थे क्षेत्र कांठीं
अंगीं ये पात्रता ॥ ३२

सोडून पित्याच्या
 प्रेमळ गृहाला
 निघाली गर्जत
 वल्लभ शोधाला ॥ १७

आसक्त जाहला
 तरूण ओहळ
 करी शेतभाती
 मनानें निर्मळ ॥ ११

आक्रंदूं लागले
 वृक्षही वाकून
 नको ग जाऊस
 आम्हांला टाकून ॥ १८

नाचला झरा तो
 संगे दिन राती
 मागणी घातली
 हळूच एकांती ॥ २२

गिरींना वळसे
 घाटून, तुडवी
 अरण्ये, संकटे
 येति जी आडवी ॥ १९

धीट त्या ओढ्याने
 धरीताच हात
 लगावली तिनें
 एक श्रीमुखांत ॥ २३

स्वछंदें बागडे
 हांसून, नाचून
 तरूण हृदये
 आणिली खेचून ॥ २०

कित्येक बोलती
 लोचने पुसून
 नको ग जाऊस
 आम्हांला टाकून ॥ २४

स्वतंत्र विचार
अंगात धमक
ठेवावी कां पर्वा ?
कुणाचा न धाक ॥ २५

दुष्काळी विभाग
आनंदांत नांदे
बेकाऱ्या, अडाण्या
गवसले धंदे ॥ २९

चालली बेगानें
होऊन बेभान
तृषार्त जीवांनां
देई जीवदान ॥ २६

रंक झाले राव
नसता कल्पना
रावांचे वाडेही
चुंबिती गगना ॥ ३०

पिकले मळेही
फुलले बगीचे
व्रतच घेतले
समाज-सेवेचें ॥ २७

प्रार्थिती सगळे
मस्तक टकून
नको ग जाऊस
आम्हांला टाकून ॥ ३१

चौफेर डोलता
हिरवे गालीचे
हातांत कंकण
बांधिले सेवेचें ॥ २८

निर्झरिणी झाली
अथांग सरिता
तीर्थे क्षेत्र कांठीं
अंगी ये पात्रता ॥ ३२

स्वरूप सुंदर
स्वभाव गंभीर
परी आत जले
विरही अंतर ॥ ३३

चराचर रडे
असह्य साहून
नको ग मातूस
मदांध होऊन ॥ ३७

अखेर उन्मादें
बंधनें तोडिली
बांधिली पूजा जी
स्वकरें मोडिली ॥ ३४

शेवटी कानी ये
साद ती गंभीर
भेटाया बोलावी
एकांती सागर ॥ ३८


पुरांत अवघें
कलंक हा नांवा
स्कंधी डोलल्या ज्या
बुडविल्या नावा ॥ ३५

दृष्टादृष्ट होतां
सरलें अंतर
कुशीत विसावें
आतुर अंतर ॥ ३९

हिरवे नाजुक
सडले गालांचे
हातचें कंकण
पिचलें सेवेचें ॥ ३६

ऐश्वर्य विलास
भोगोनि विटली
तृषार्त मनाची
आवड फिटली ॥ ४०

मोहळ



रत्नाकरा घरीं
रत्ना न गणती
रत्नासम होत्या
असंख्यं सवती ॥ ४१

रत्नासम आम्हीं
सान्या, तळघरीं
बादिस्त जाहलों
जलधीच्या नारी ॥ ४९

वैशिष्ट्य न कांहीं
स्वतंत्र व्यक्तित्व
नसे कोणालाही
कांहींच महत्त्व ॥ ४२

लायकी जयांची
बसून मेण्यांत
हिंडावें, कोंडलों
झनानखान्यांत ॥ ४६

गमलें "वृथा मी
घेतलें वेढून
जाईन एकदा
अशाच सोडून" ॥ ४३

आविचारी आम्हीं
म्हण ही न खोटी
साध्या वस्तूसाठीं
हिंडू हाटोहाटीं ॥ ४७

आठवें शैशव
स्मरली ती सेवा
काय मी बसले
करून हें देवा ? ॥ ४४

परंतु शोधता
जन्माचा सांगाती
मंद कशी होते
सतेज ही मति ? ॥ ४८

जन्मभरी आतां
आसवें ढाळणें
एकांती सुस्कारे
दैवी ये सोडणें ” ॥ ४९

“ तुच्छ तव डौल
गंभीर सागरा
जोंवरी कुडती
तळघरीं दारा ॥ ५३

मनांत थैमान
घालति विचार
नयनांनां लागे
नित्य अश्रुधार ॥ ५०

फुकट ऐश्वर्य
व्यर्थ ही विद्वत्ता
जंव गाजविसी
पत्नीवर सत्ता ॥ ५४

वड्या गृहीचा हा
कलंक झाकाया
रात्रंदिन शणि
जरी सिंधूराया ॥ ५१

फोल ही पदवी
धीर रे गंभीरा
राण्यांच्या लोचनीं
जंव अश्रुधारा ॥ ५५

तिन्हीलोकीं होई
परी गौप्यस्फोट
गृहछिद्र दावी
जळ हें खारट ॥ ५२

जोंवरी करिसी
छळ ह्या सर्तीचा
थेंबही न प्राशू
तुझ्या जीवनाचा ” ॥ ५६

लाख नजरांनीं चाले

रोखलेल्या नजरांनीं

झाले बाई मी बेजार

आणि मनाला जडतो

नित्य नवीन आजार

सौंदर्याच्या संरक्षणा

नसे कांदेरी कुंपण

लाख नजरांनीं चाले

रोज शृंगार सिंचन

आसुसल्या नजरांनीं

रोखियली गति माझी

अशा आंचेत रहावी

कशी चाफेकळी ताजी ?

धुंद अशा नजरांचा

कसो चुकवोवा त्रास ?

होन कुळीं जन्मा आले

असे हा कां माझा दोष ?

स्वप्नभंग

दृष्टभेट ती झाली पहिली
 गामुळलेल्या चिंचेखाली
 पहिली वहिली पुसट भावना
 संकोचातच थिजून गेली

आणाखि ओळख झाली नंतर
 खळखळणाऱ्या *पन्ह्यावरती
 हृदयांमधल्या सुप्त भावना
 नेत्रांमधून उमलत येती

आधि ठरवून भेट घेतली
 एकलकौड्या माळ्यावरती
 कल्पनेतले स्वप्न निमालें
 गळून पडले पंख खालती

मोहळ

मराठा ग्रंथ संग्रहालय, ठाणे. स्थळप्रत. ६३

अनुक्रम २११७७ वि: अ०५

क्रमांक ७३६५ माझ जीवन नों दि: २५.६.५०

स्वछंदी मम होते जीवन
मला न ठावें कसलें बंधन

शेव मोकळ्या नित पदराचा
गुडघ्यावर अन् खोंबुन ओचा
रमत रहावें रानोमाळीं
नदीत न्हावें सांजसकाळी
डोंगरमाथ्यावरी फिरावें
रानफुलांचे झुवके ल्यावें
सळसळणाऱ्या अन् शेतांचे
पदी चुरावे मृदु गाळीचे
विसरुनि सारी भूक सहान
चायू संगे गावें गान
असेच सरलें माझें यावन
मला न ठावें कसलें बंधन

मला न ठावी नागरनीति
मला न कसली भीड नि भीति
खंत घृणेचा मला न वास
लजेचा मम मना न त्रास
मद मोहाची मला न बाधा
स्वभाव माझा मोळा साधा

मला न माहित हेवा दावा
 मोद मिळे मज नित्य नवनवा
 वाघा, नागा संगे दोस्ती
 *भेकरासत्रे दंगा मस्ती
 निसर्गमय मम होते जीवन
 मला न ठावे कसले बंधन

आज नसे परि एकच बंधन
 शत बंधांचे माजे कुंपण
 चाकोरीतिल खुरच्या जीवांनीं
 बठुन जाई हें माझे मीपण

चोरी

पश्चिमीय हा अवखळ वारा
 गुजगोष्टी वरि कळ्या फुलांशीं
 हांसत डोलत बसली सुमनें
 परि मधु चोरुनि नेते माशी

माझे मन

मन माझे फार हट्टी
हट्ट त्याचा सुखासाठी
शिकविता गीता, गाथा
घाली कपाळाला आठी

मन माझे मग्न होतें
विषयांच्या सेवनांत
आणि बाजूला वळतो
तुझ्या प्रसादाचा झोत

मन माझे नास्तिक हें
शंका घेते आस्तित्वाची
चराचरांतुन नाचे
लीला तुझ्या सामर्थ्याची

निंदा तुझी करावी हें
येतां, निघालें मनांत
नकळत गाईलें मी
आणि तुझे स्तुतिपार

धांव देवराया

येई देवा आतां संसाराचा विट ?
 पंथ दावी नीट सन्मार्गाचा
 जगू कां केवळ भराया हें पोट ?
 कळेना रे नीट दयासिंधो !
 संकट समयीं राहवेना धीट
 राखी तूंच पाठ कृष्णेपरी
 भावनांचा होई आतां कडेलोट
 किती पायपीट करूं सांग ?
 हातीं घेई हात मार्ग दावी थेट
 गोडी रे अवीट सत्संगाची
 देई आतां सूट करावया लूट
 प्रेमाची अलोट एक तुझ्या
 नसे दुजा ध्यास नलगे हव्यास
 वस्त्राभरणास नाही वाण
 आशीर्वादा वीणें परी तुझ्या ऊणें
 मासें सारे जीणें शून्यवत
 धांव देवराया तव कृपाछाया
 मज उद्धराया नित्य हवी

प्रबोधन

आँखोंसे ओझल हुआ सितारे, जाग उठो अब मेरे दुलारे
 चौद चला है अपनी बटोरकर
 बिखरी हुई थी वही धरोहर

छीप रहे हैं गगनमें तारे, जाग उठो अब मेरे दुलारे
 पेड़ोपर गाती हैं रे चिड़ियाँ
 खिलने लगी हैं देखो कलियाँ

झूल रही हैं हवाके सहारे, जाग उठो अब मेरे दुलारे
 गायब हुआ है सभी अंधेरा
 अभी निकलेगा सूरज प्यारा

दर्शन देगा, सबको सबेरे, जाग उठो अब मेरे दुलारे
 कोभी उठाता' नहीं सूरजको
 वही जगाता है रे सभीको

खुद उठता है 'मुँह अंधेरे' जाग उठो अब मेरे दुलारे
 मुँह अंधेरे = पौ फुटनेसे पहले (पहांटे)

ईशका खेल

कौन सुखी है ? अिस दुनियामें

कौन दुःखी है पुरा ?

सुख दुःखोंकी आँख मिचौनी,

यह खेल रहा अधुरा ॥ ४० ॥

खेलके लिये लिया आशने

हम मानवका सदैव सहारा

शिर आँखोंसे बंदनीय है

यह खेल हमें प्यारा ॥ १ ॥

हंसते हंसते ही मर जाना

दर्दभरी नहि आह खिंचना

अिससेही हम पा सकते है

खेलसे छूटकारा ॥ २ ॥

हीच लोचने

हीच साजणे ! हीच लोचने
 नव शृंगारा नित लेवोनी विहरत असतां नित्य काननीं
 कुजा मागुनि केली ज्यांनि सदैव सखये मूक भाषणे
 हीच साजणे ! हीच लोचने

तुळशीला मी दैवत मानुन सांज सकाळीं घेता दर्शन
 ज्यांनि वेधिलें हें माझें मन तीच तीच ही विशाल नयने
 हीच साजणे ! हीच लोचने

या नेत्रांना भिडता डोळे देहभान मम हरपुन गेलें
 रंग रूप नच जिथें पाहिलें ? कसें दिसावें अन्य वागणें ?
 हीच सांजणे ! हीच लोचने

या दृष्टीस्तव जीव भुकेला याविण सुखची कोणि न मजला
 नयनबाण करि विद्ध मनाला कसें कळावें अनुभवाविणे ?
 हीच साजणे ! हीच लोचने

संपादकास

संपादका ? सांग तू, माझी
कविता देशिल कां ?

फावल्या वेळीं, कधीं एकांति
खरडित बसते कविता-पंक्ति

त्या पंक्तितिल, गोडी सकला,
वाटुन देशिल कां ? ॥ १ ॥

दूर तू जरी, ऐक विनंती
नांव झळकुं दे पहिल्या अंकीं
या नावांतिल, जादू इतरा

दाउन देशिल कां ? ॥ २ ॥

नसेल स्वप्नीं जरी तुझ्या तें
कल्पनेंत मी रोज पहाते
भान हिरावुन, वेड लाविती

कवने ही रसिका ॥ ३ ॥

मेघ मालेस

- रूमझूम नाचत ये भूतलावरी
अंत नको पाहुं गडे येइ झडकरी ॥ १ ॥
- व्याकुळली सृष्टि जरी काळे कां जलद वरी
आनंदें करति क्रिडा गगन ऊदरीं ? ॥ १ ॥
- विश्वावरिं शिंप जला तूच सजव अवनीला
खेळावें कितीतरी अजुन अंबरीं ? ॥ २ ॥
- विसरुनिया देहभान गात नदी मुक्त गान
धांवुं दे शिव्रगती निज सख्या घरी ॥ ३ ॥
- विनवी तुज नित्य मोर काढुनीया आर्त स्वर
कृपावृष्टि नच करिसी कां तयावरी ? ॥ ४ ॥
- भूमि कर हिरवी गार पिकव गहू आणि ज्वार
धान्याची घाल रास चल खळ्यावरी ॥ ५ ॥

कौमुदीची वरसात

आज सखे पुनवेची रात आलि गडे चंदेरी रात
करी कौमुदीची वरसात ॥ १ ॥

नाजूक कोवळी संध्येची बाळी
नहाते ग अमृतांत, निशा नहाते ग अमृतांत ॥ १ ॥

ढगांच्या झालरी शोभा चंदेरी
विसावळी मंचकांत, यामा विसावळी मंचकांत ॥ २ ॥

वाय्याची स्वारी हळु वारा घाली
तळीन सुधारसांत, विश्व तळीन सुधारसांत ॥ ३ ॥

ज्योत्स्नेच्या मैत्रिणि चित्रा रोहीणी
नर्तनीं सभागृहांत, दंग नर्तनीं सभागृहांत ॥ ४ ॥

अतिवृष्टीस

दया धरुनि अंतरिं पावसा ! थांबव अपुल्या सरी

नदी नाले हे तुडुंब भरले

रूप भयंकर दावित अपुले

मेषदैत्य जणुं गर्भत आले

धांवुन पृथ्वीवरी पावसा ! आवर अपुल्या सरी

ओलिचित्र बघ झाली सृष्टी

कृषिजन झाले अंतरिं कृष्टी

थांबव आतां तरि ही वृष्टी

विवेक धरुनि उरीं पावसा ! आवर अपुल्या सरी

झाले जाधिं तव प्रथम आगमन

ज्या बाळांनीं अंगाणि छुमछुम

आनंदानें केले नर्तन

आडकली ती घरीं पावसा ! थांबव आतां सरी

नदी ओढ्यांचे पूर भयंकर

जलांत सारें बुडविती नगर

जन झाले हे चिंता-तूर

भयार्त हृदयांतरिं पावसा ! आवर अपुल्या सरी

बाहुन गेली शेतीवाडी

सडुन चाळली हिरवी झाडी

फळा फुलांची हो नासाडी

अतिवृष्टि ना बरी पावसा ! आवर अपुल्या सरी

वाहुन गेले असातिल जळचर
 पशूपक्षीही झाले जर्जर
 गारठुनी बघ गेले वनचर
 दया तयांवर करी पावसा ! आवर अपुल्या सरी
 दया येउं दे दीनदयाळा
 संभालुन घे आपुल्या बाळा
 अतिवृष्टीच्या नको दुकळा
 धाडूं अवनीवरी आवरी तुझ्या भयंकर सरी

विसावा

बाजिव पांवा बाजिव पांवा
लोच जिवाळा एक विसावा, मम जिवाळा तोच विसावा

दिवस संपला संध्या आली
दिवेलागणी काधि रे झाली ?

मुरलीरघ हा मोहिनि घाली

पिसे लाविले भोळ्या जिवा ॥ १ ॥

रजनीची कां मंद पाउले

वाजु लागली ? मज ना कळले

देहभान मम हरपुन गेले

गधसल्या परी प्रीती ठेवा ॥ २ ॥

शीतल शेंवे अंगा बारा

फेर धरोनी नाचति तारा

गीत एक तव जिवा निवारा

काधि न घेतले दुसऱ्या नंवार ॥ ३ ॥

दाट तिमिर हा भोंवति दाटे

ऊर भयानें माझा फाटे

एकलीच मी वनिं या वाटे

जिवा भेटण्या येइ रे शिवा ॥ ४ ॥

एक दिन तरी होईल घात

जमेल सगळी जात नी गोत

कळले तरि न ये आचरणांत

संग कसा तव सांग सुटावा ? ॥ ५ ॥

दुपार

दुपारची ती रखरख किरणे
 धुडगुस घालति माळावरती
 पाटा पन्हांतून वाहते
 सळसळणारी सुवर्णकांती

दरड कडेला रुसून वसली
 जांभावरचि गव्हाळ बोंडे
 हिरमुसलेल्या रातांव्यांची
 सुकून गेली तांबुस तोडे

गोठवलेल्या गोठणीवरी
 संथपणानें रंथ चालला
 वटवृक्षाच्या छायेमधुनी
 पावरिचा रव घुमूं लागला

मोहरलेल्या अंबराइतुन
 साद घालिते मैना वेडी
 भोळ्या राघूस परी कळेना
 कच्चया कैरिचि अर्वाट गोडी

विचारि मना

माझ्या विचारि मना ! कर रे, थोडा तरि अविचार
रसिक मी जरि, तव सांगाती झाले बघ बेजार ।

खळखळ वाहे चंदेरी जल

डुंबायाची हौस अनावर

‘अशा जलाला ओढ भयंकर’

बजवासि वारंवार, कर रे, थोडा तरि अविचार

सुगंध धावे दाहि दिशांना

पोह तयाचा मज अवरेंना

‘सुवासासर्वें मुजंग येतिल

ग्राकित मे फुत्कार’ कर रे, थोडा तरि अविचार

मैफल रंगे नाचति सुस्वर

आरुढले मी त्याच सुरांवर

‘तन्मय होता होइल वेडे !’

वदासि ‘तुझीच शिकार’ कर रे, थोडा-तरि अविचार

कर्धी लेवुनी पंख आगळे

अंतरालिं मी विहरिन म्हटलें

आनंदावर असा अचानक

करासि निष्ठुरा वार, कर रे, थोडा तरि अविचार

संस्काराच्या लाख श्रृंखला

पायीं माझ्या तूच बांधिल्या

नृत्याला जी अधिर पाउले

शिणली बाहुन भार, कर रे, थोडा तरि अविचार

ठेंगणा स्वर्ग

विजयाचा कैफ देवा ! चढे माझ्या डोक्यांवर
 कांहीं पुढचें दिसेना धुंद झाली रे नजर
 पाय ठेचाळतो मार्गी अकुली मी झालें अंध
 कांहीं केल्या उतेरेना विषयांची मस्त धुंद
 अवखळ मन भारी शांत दिसे वरवर
 चक्रविणें तुज परी शक्य होई कुठवर ?
 मार्ग मुळीं सांपडेना वाट असे खडतर
 हाती घेऊन हा हात तूच वाही माझा भार
 झडूं दे हा गर्व सारा नष्ट होऊं देरे ताप
 तुझ्या मीलनानें मन शांत होवो आपोआप
 सोडुनीया सर्व राग येई गडे लवलाही
 चुकलेल्या लेकराची दया तुला कशी नाही ?
 तुझ्या माझ्या मीलनानें स्वर्ग होईल ठेंगणा
 आत्मसात् करून घे आत्मा माझा नारायणा

क्षणभंगुरता

एक दिन तरी जायाचें वा जायाचें
कुर्णा न कायम राहायाचे रे ॥

व्यर्थ असे हा सर्व पसारा
जासि एकला तूं परभारा
सोडून कन्या पुत्र नि दारा
सर्वे कोणी नच यायाचें ॥१॥

कष्टवूनि कां निशिदिनि काया
कशा जोडिली इतुकी माया ?
दया मुळि नसे त्या यमराया
कांही न संगें ध्यायाचे ॥२॥

मोह मत्सरीं कशास जळसी ?
दांना दुवळ्या उगाच छळसी
सत्य चिंतनी कधीं न रमसी
मधू बोल तरी नीत वाचे ॥३॥

मिळे एकदा तनु ही ऐशी
योनि फिरोनी चौऱ्याऐंशी
कारि न माती आयुष्याची
गेले क्षण न कधिं यायाचे ॥४॥

मद मोहा कां गुंतसि जीवा
एकच सान्निध्यांत असावा
सत्कर्माचा अमोल ठेवा
ओझे न दुजे झेंपायाचें ॥५॥

सत्यं, शिवं, सुंदरम्

हृदयाच्या राउळांत स्थापिली मी मंगलमूर्त
 अभिमानें मग झाला देह माझा पुलकित
 समशेर माझ्या करीं वधिले मी नाना जरी
 मांगल्याचा अभिषेक रोज चाले शिवावरी
 मानसीच्या गाभाऱ्यांत ज्ञान ज्योत उजळली
 समईत तेलवात सत्याचीच मी लाविली
 होऊनिया शुचिर्भूत जुळविले दोन्ही हात
 एकलीच प्रवेशले मांगल्याच्या मंदिरांत
 दचकले पाहूनिया माझ्या आराध्या देवाला
 ज्याच्या गळां काळ्याभोर मुजंगानें वेढा दिला

दोन घुवावर

एक विटेवर घरकुल अपुले
मार्ग परंतु नित्य निराळे

एका गृहीचे सहप्रवासी
कुशल क्षेम परि कधीं न पुसती

कार्धं प्रेमाच्या नच गुज गोष्टी
जहराची अन् कटुता ओष्टीं

नयनांमधुनी नाच घृणेचा
जाच होतसे सहवासाचा

एका मंचार्किं जरि अंथरूण
दोन घुवावर दोघे आपण

एक वाट

कणखर आपुल्या हातीं घेउन
 कोमल मम हात
 शुभ्र फुलांचा हार सुवासिक
 गळां घातलात
 माझ्या ओक्या गळ्यांत खुलले
 मणिमंगलसुत्र
 पतिपत्नीचें नाते बनलें
 जणूं, प्रिय मित्र
 सप्तपदीं तत्र सर्वे चालता
 स्मरलें मज सारें
 गत जन्मांचे अवचित जुळले
 हे धागेदारे
 गृहप्रवेशा समर्थि उतरला
 जणूं स्वर्ग खालीं
 दो पथिकांची इथुन यापुढें
 एक वाट झाली
 या वाटेनें प्रवास करता
 दुःखाचे डोंगर
 येतिल अडवे तरि, उत्साहे
 दोघे करूं पार

प्रतीक्षा

पाहतेस तूं वाट कधींची घेउन बांधावरी
 येइना धनी अजुन कां तरी ?
 दाट सावल्या लोपुं लागल्या, पक्षी जाती घरीं
 थक्कला भानू क्षितिजावरी
 पाट वाहता खळखळुनी या, ओढ जलाच्या उरीं
 लागली तीच तुझ्या अंतरी
 सावळें तें बदनावरचें मिरिकळणारें हंसू
 नको ग अश्रू नयानिंचे पुसू
 अवतरेल भूवर भयाण कातरवेळ
 म्हणुनीच तुटतसे जीव तुझा तीळतीळ
 परतून येइना अजुन कसा घननीळ
 आसुसलेली डबडबलेली दृष्टि तुझी बावरी
 भिरभिरे म्हणून शेतावरी
 निराश नयनें बळवुन मार्गे बघशिल वेडे जरी
 हंसते ग लपून कोणी तरी
 पाठिस डोळे काधिं देवानें दिले अम्हाला जरी
 कुठुन मग अधीरता माधुरी ?

ताजमहालास

ताजमहाला ! पुरे जाहला दिमाख तव आतां
दयाळवागे पुढती लागे लवावया माथा तुला रे !

भव्यतेत तव मला अढळले दुःखाचे अंगार
तयामुळें मज व्यर्थ भासला सर्व तुझा श्रृंगार, महाला !

कर्णपथावर अघात केला, मूक हुंस्क्यांनीं
सुस्कारेही घुमू लागले मग वातावरणी, क्षणीं त्या

प्रेमाखातर मानवतेची झाली जी होळी
कीर्तिसत्रें तव तीहि आजला अमर असे झाली जर्गी या

दयाळवागेमाजि भक्तिचा सुगंध दरवळला
खव्या कलेचा प्रसन्न आत्मा हंसतांना दिसला, तेथ मज

उया करणीनें मोद होइ रे ! सकलांच्या चित्ता
विनम्र तेथें तूंहि करावा उन्नत तव माथा, महाला !

वळवाच्या पावसानें

अवाचित आल्या सरी
मन झाले ओलेचित्र
गोठलेल्या भावनेला
येई इवलासा कोंब

मृत्तिकेच्या सुगंधानें
वृत्ति झालीसे आतुर
कोमेजल्या भावनेला
फुट्टें लागले अंकूर

सप्तरंगी धनुष्यानें
नर्भी रेखियेला कणा
मोहरून आल्या माझ्या
साऱ्या थिजल्या भावना

वळवाच्या पावसानें
शुष्क माल ओला केला
खुरटला भावनेल
असा माझा बहरला

धरंठा म, ठाणे. स्थळपत्र.

अनुक्रम २९९३५५ वि: ००००००००

क्रमांक ९३५५ नों दि: २९/१५/५५

खग दर्शन

गात नाचत अंगणी ये या पुन्हा पुन्हा पांवर
तांबुस कोमळ चरण आपुले मंद टाक खगवरा
झाकुं नको ती विशाल कमळे रंग जयांचा निळा
माझ्या मनचा भृंग तयावर आहे लोभावला

तुझ्या दर्शने काव्यदेवता प्रसन्नतेने हंसे
साहित्याच्या सिंधूलाही उधाण घेई तसे

उडुन असा कां परी लाडक्या जासी आतां दुरी ?
परवशतेच्या कल्पनेच कां कांपे तनु गोजिरी ?

कोंडिन कांथि कां बाळा तुजला ? परवशता पंजरी
स्वातंत्र्यावर अभीषेक मी रोज भक्तिचा करी

माला गुंफिलि शब्द सुमांची तुजस्तव जी साजिरी
कोमळ कंठी तव घालाया आतुरले अंतरीं

ज्या देवाने अनुपम काया दिधली आहे तुला
तव रूपाने तोच विधि मला गमे आज भेटला

अकेली

सुनो किस्मतकी मेरी कहानी, कह रही हूँ बनकर दीवानी
होकर दीवानी ॥ धृ० ॥

चाँद कहाँ जा छिपा है मेरा ? बादलने देखो उसे है घेरा
आँधीकी दीखती है निशानी ॥१॥

चारों तरफ है हुआ अँधेरा, कैसा मिलेगा मुझे किनारा
उमड़ रहा है नदीका पानी ॥२॥


दूर रहा है मेरा बसेरा, यहाँ मुझे नहीं कोआी सहरा
नैया भी मेरी बहुत पुरानी ॥३॥

यदि तुम मुझे दरस न दोगे, यदि तुम मेरी सूधी न लोंगे
डूब जाऊंगी मैं अनजानी ॥४॥



REFBK-0009103

REFBK-0009103



आस

फोडोनि शब्दांचें भांडार

घडावें दिव्य अलंकार

अपाव तें जना सत्वर

हीच आस मन्मना

वाङ्मयाच्या विविध धारा

पोषक व्हाव्या परस्परा

भेटाव्यांत भव्य सागरा

साहित्याच्या, सदैव

वाङ्मयाच्या बहुत परी

घेवोनि जावें घोघरीं

द्याया त्या रसिकांचे करीं

उत्सुक मन होय

साहित्य सुवर्णाचीं खाण

तेथ काय परीस वाण ?

परि देई शहाणपण

निवड करावया

जेव्हां होय हा हेतु पूर्ण

न दवाडिता एक क्षण

केलें पाहिजे उद्यापन

जनता-जनादिना

सदैव इच्छि हेंचि मन

दैवें कधीं लाभलें धन

ते देवोनि तुम्हां, आपण

ब्रह्मांडीं लुप्त व्हावें



REFBK-0009103

REFBK-0009103

शुद्धिपत्र

पृष्ठ	ओळ	अशुद्ध	शुद्ध
५	१०	मोदानें	मादानें
८	४	डोंगरी	डोंगरि
८	५	बनी	बनीं
९	५	सुंगधी	सुगंधी
१२	८	वारू	बाऊ
१३	३	डाले	डोले
१५	७	चल	चला
१८	८	पत्थरांचे	पत्थराचे
२२	१६	अंतराचे	अंतरांचे
२३	६	ओढोळ	ओढाळ
२६	३	व्योमति	व्योमांत
३१	१६	गगानांगणी	गगनांगणी
३१	२२	भरंजरा	भरजरी
३३	४	गंभीर	गभीर
३६	१०	कोकाल	कोर्काल
३६	१४	सृस्टी	सृष्टी
४१	९	निःस्वासांच्या	निःश्वासांच्या
४७	८	सांगांती	सांगाती
५५	१३	यावन	यौवन
५६	४	भेकरासवे	भेकरासवें
५७	१६	स्तुतिपा	स्तुतिपाठ
५९	२	बटारेवर	बटोरकर
६१	३	कुजा	कुंजा
७०	३	अकुली	अकाली
७२	३	जरी	अरी
७२	९	भाराध्या	भाराध्य
७३	१	ध्रुवावर	ध्रुवावर